

പതിനാലാം കേരള നിയമസഭ

രണ്ടാം സമ്മേളനം

2016 ഒക്ടോബർ 20, വ്യാഴം

നക്ഷത്രചിഹ്നമിട്ട ചോദ്യങ്ങൾ

[ആകെ ചോദ്യങ്ങൾ--30]

മറുപടി നൽകുന്ന മന്ത്രിമാർ

പൊതുമരാമത്തും രജിസ്ട്രേഷനും വകുപ്പുമന്ത്രി

വിദ്യാഭ്യാസ വകുപ്പുമന്ത്രി

റവന്യൂവും ഭവനനിർമ്മാണവും വകുപ്പുമന്ത്രി

മത്സ്യബന്ധനവും ഹാർബർ എഞ്ചിനീയറിംഗും കാഷ്യൂ വ്യവസായവും വകുപ്പുമന്ത്രി

ഭവന നിർമ്മാണനയം

*391. ശ്രീ.ജി.എസ്.ജയലാൽ

,, ചിറ്റയം ഗോപകുമാർ

,, ഇ.കെ.വിജയൻ

,, എൽദോ എബ്രഹാം : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

(എ) മറ്റ് സംസ്ഥാനങ്ങളെ അപേക്ഷിച്ച് ഭവന നിർമ്മാണത്തിനുള്ള ഭൂമിയുടെ ലഭ്യത കുറവായ കേരളത്തിൽ, ഭൂലഭ്യതക്കനുസരിച്ചുള്ള ഒരു ഭവന നിർമ്മാണ നയം രൂപീകരിക്കുവാൻ ആലോചിക്കുന്നുണ്ടോ;

(ബി) പരിസ്ഥിതി സൗഹൃദമായതും ചെലവുകുറഞ്ഞതും സംസ്ഥാനത്തിന്റെ പ്രത്യേക ഭൂസ്ഥിതിക്ക് അനുയോജ്യവുമായ അത്യാധുനിക ഭവന നിർമ്മാണ സാങ്കേതിക വിദ്യ വികസിപ്പിച്ച് ജനങ്ങൾക്ക് സൗജന്യമായി ലഭ്യമാക്കാൻ ഭവന നിർമ്മാണ വകുപ്പ് തയ്യാറാകുമോ?

പൊതുമരാമത്ത് വകുപ്പിന് കീഴിലുള്ള അറ്റകുറ്റപ്പണികൾ

*392. ശ്രീ.ബി.ഡി. ദേവസ്സി

,, ജോൺ ഫെർണാണ്ടസ്

,, കാരാട്ട് റസാഖ്

,, യു. ആർ. പ്രദീപ് : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

(എ) റോഡുകളും പാലങ്ങളും കെട്ടിടങ്ങളും മെയിന്റനൻസ് ചെയ്യുന്നതു സംബന്ധിച്ച് ഒരു നയം രൂപീകരിക്കാൻ ഉദ്ദേശിക്കുന്നുണ്ടോ;

(ബി) മെയിന്റനൻസ് പ്രവൃത്തികൾ പൊതുമരാമത്ത് മാനുവലിൽ നിഷ്കർഷിച്ചിട്ടുള്ള പ്രകാരമാണ് നടക്കുന്നതെന്ന് ഉറപ്പുവരുത്താൻ എന്തെല്ലാം നടപടികളാണ് സ്വീകരിച്ചിട്ടുള്ളത്;

(സി) പൊതുമരാമത്ത് വകുപ്പിന് കീഴിലുള്ള നിരത്തുകളുടെയും പാലങ്ങളുടെയും കെട്ടിടങ്ങളുടെയും അറ്റകുറ്റപ്പണികൾ സമയബന്ധിതമായി നടത്തുന്നതിനും അതിനാവശ്യമായ തുക ബഡ്ജറ്റിൽ വകയിരുത്തുന്നതിനും നടപടി സ്വീകരിക്കുമോ?

മത്സ്യത്തൊഴിലാളികൾക്കുള്ള ക്ഷേമ പദ്ധതികൾ

*393. ശ്രീ.എം. രാജഗോപാലൻ

,, ആർ. രാജേഷ്

,, വി. ജോയി

,, വി. അബ്ദുറഹിമാൻ : താഴെ കാണുന്ന ചോദ്യങ്ങൾക്ക് മത്സ്യബന്ധനവും ഹാർബർ എഞ്ചിനീയറിംഗും കാഷ്യൂ വ്യവസായവും വകുപ്പുമന്ത്രി സദയം മറുപടി നൽകുമോ:

- (എ) മത്സ്യത്തൊഴിലാളികളുടെ ക്ഷേമത്തിനായി സംസ്ഥാനത്തു നടപ്പാക്കുന്ന വിവിധ പദ്ധതികളുടെ വിശദാംശം ലഭ്യമാക്കുമോ;
- (ബി) വിവിധ ക്ഷേമപദ്ധതികൾ നടപ്പാക്കുന്നതിനായി കേന്ദ്രസഹായം അഭ്യർത്ഥിച്ചിരുന്നോ; എങ്കിൽ അതിന്റെ വിശദാംശവും അതിനോടുള്ള കേന്ദ്ര സർക്കാർ പ്രതികരണവും അറിയിക്കുമോ;
- (സി) നീല വിപ്ലവ പദ്ധതി പ്രകാരം സംസ്ഥാനത്തിന് അനുവദിച്ചിട്ടുള്ള തുക മത്സ്യ സമ്പത്തിന്റെ വർദ്ധനയ്ക്ക് എത്രമാത്രം പര്യാപ്തമാണെന്ന് അറിയിക്കുമോ?

മത്സ്യത്തൊഴിലാളി മേഖലയിലെ അടിസ്ഥാനസൗകര്യവികസനം

*394. ശ്രീ.സി.കൃഷ്ണൻ

,, സി.കെ. ഹരീന്ദ്രൻ

,, കെ.ജെ. മാക്സി

,, കെ.വി.അബ്ദുൾ ഖാദർ : താഴെ കാണുന്ന ചോദ്യങ്ങൾക്ക് മത്സ്യബന്ധനവും ഹാർബർ എഞ്ചിനീയറിംഗും കാഷ്യൂ വ്യവസായവും വകുപ്പുമന്ത്രി സദയം മറുപടി നൽകുമോ:

- (എ) തീരദേശ മത്സ്യത്തൊഴിലാളി മേഖലയിൽ അടിസ്ഥാനസൗകര്യ വികസനത്തിനും മത്സ്യബന്ധന സൗകര്യങ്ങൾ മെച്ചപ്പെടുത്തുന്നതിനുമായി ഈ സർക്കാർ ആവിഷ്കരിച്ചിരിക്കുന്ന പദ്ധതികൾ അറിയിക്കാമോ;
- (ബി) ഫിഷ് ലാന്റിംഗ് സെന്ററുകൾ, മത്സ്യബന്ധന തുറമുഖങ്ങൾ എന്നിവയുടെ വിപുലീകരണത്തിന് പദ്ധതിയുണ്ടെങ്കിൽ അവയുടെ വിശദാംശം നൽകുമോ;
- (സി) പരമ്പരാഗത മത്സ്യബന്ധന വള്ളങ്ങളുടെ യന്ത്രവൽക്കരണം ഉൾപ്പെടെ മത്സ്യബന്ധന സൗകര്യവികസനത്തിനും മത്സ്യത്തൊഴിലാളി ക്ഷേമത്തിനായും എന്തൊക്കെ പദ്ധതികൾ ഉണ്ടെന്ന് അറിയിക്കാമോ?

സർക്കാർ ഭൂമിയിലെ അനധികൃത കയ്യേറ്റം

*395. പ്രൊഫ.ആബിദ് ഹുസൈൻ തങ്ങൾ

ശ്രീ.പാറക്കൽ അബ്ദുല്ല

,, പി.കെ.ബഷീർ

,, പി.കെ.അബ്ദു റബ്ബ് : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

- (എ) സർക്കാർഭൂമി കയ്യേറ്റുന്നത് ഭൂസംരക്ഷണ നിയമപ്രകാരം ക്രിമിനൽ കുറ്റമാക്കിയിട്ടുണ്ടോ;
- (ബി) കയ്യേറ്റങ്ങൾ തടയാൻ നിലവിലെ നിയമവ്യവസ്ഥകൾ അപര്യാപ്തമാണെന്ന് കരുതുന്നുണ്ടോ;
- (സി) എങ്കിൽ ഇക്കാര്യത്തിൽ എന്തൊക്കെ പരിഹാര നടപടികളാണ് സ്വീകരിക്കാൻ ഉദ്ദേശിക്കുന്നതെന്ന് വിശദമാക്കുമോ?

വിദ്യാഭ്യാസ വായ്പയെടുത്ത് കടക്കണിയിലായ കുടുംബങ്ങളെ സഹായിക്കാൻ നടപടി

*396. ശ്രീ.മോൻസ് ജോസഫ്

,, റോഷി അഗസ്റ്റിൻ

,, സി.എഫ്.തോമസ്

ഡോ.എൻ. ജയരാജ് : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) വിദ്യാഭ്യാസ വായ്പയെടുത്ത് കടക്കണിയിലായി തീർന്ന കുടുംബങ്ങളെ സഹായിക്കാനുള്ള പദ്ധതി എപ്രകാരമാണ് വിഭാവനം ചെയ്തിട്ടുള്ളത്; വ്യക്തമാക്കുമോ;
- (ബി) വിദ്യാഭ്യാസ വായ്പ നൽകിയ ബാങ്കുകളുമായി ഇതുമായി ബന്ധപ്പെട്ട് ചർച്ചകൾ നടത്തിയിട്ടുണ്ടോ; വിശദാംശങ്ങൾ നൽകുമോ;
- (സി) ഇതുമായി ബന്ധപ്പെട്ട് കുടിശ്ശികയായ വായ്പാ തുക അടച്ച് ബാധ്യത അവസാനിപ്പിക്കാൻ ഏതെങ്കിലും ബാങ്ക് സന്നദ്ധത അറിയിച്ചിട്ടുണ്ടോ; വ്യക്തമാക്കുമോ;
- (ഡി) പ്രസ്തുത ലക്ഷ്യം മുൻനിർത്തി നടപ്പുസാമ്പത്തികവർഷം എത്ര തുകയാണ് നീക്കിവെച്ചിട്ടുള്ളത്?

എല്ലാവർക്കും വീട് പദ്ധതി

*397. ശ്രീ.ജോർജ് എം. തോമസ്

,, പി.കെ. ശശി

,, പി.വി. അൻവർ

,, എം.എം. മണി : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

- (എ) മുൻസർക്കാർ പ്രഖ്യാപിച്ച എല്ലാവർക്കും വീട് പദ്ധതിയുടെ നിലവിലെ സ്ഥിതി വിശദമാക്കാനോ;
- (ബി) പ്രസ്തുത പദ്ധതിയ്ക്കായി, പെട്രോളിനും ഡീസലിനും അധിക വിലയ്ക്കു നികുതി ചുമത്തി സമാഹരിച്ച തുക ഏതൊക്കെ ആവശ്യത്തിനായി ഏതു തരത്തിൽ വിനിയോഗിച്ചുവെന്ന് അറിയിക്കാനോ;
- (സി) ഈ സർക്കാർ വിവിധ വിഭാഗത്തിൽപ്പെട്ട ഭവനരഹിതരായവർക്കെല്ലാം വീട് നിർമ്മിച്ചു നൽകാനായി പദ്ധതി ആവിഷ്കരിച്ചിട്ടുണ്ടോ; എങ്കിൽ പദ്ധതിയുടെ വിശദാംശം നൽകുമോ;
- (ഡി) എല്ലാ ഭവനരഹിതർക്കും വീടു നിർമ്മിച്ചു നൽകാൻ ഈ പദ്ധതി ലക്ഷ്യമിടുന്നുണ്ടോ; വിശദമാക്കുമോ?

മിച്ചഭൂമിയിലെ കയ്യേറ്റം

*398. ശ്രീ.ഒ. ആർ. കേള

,, ഡി.കെ. മുരളി

,, പി. ഉണ്ണി : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

- (എ) സർക്കാർ ഏറ്റെടുത്ത മിച്ചഭൂമിയിൽ പലയിടത്തും അനധികൃത കയ്യേറ്റം നടക്കുന്നുവെന്ന ആക്ഷേപം ശ്രദ്ധയിൽപ്പെട്ടിട്ടുണ്ടോ;
- (ബി) എങ്കിൽ ഇതു പരിഹരിക്കുന്നതിനായി എന്തെല്ലാം നടപടികൾ സ്വീകരിക്കാൻ സാധിക്കുമെന്ന് വ്യക്തമാക്കാനോ?

തമിഴ് ഭാഷാ ന്യൂനപക്ഷ പ്രദേശങ്ങളിലെ സ്കൂളുകളിൽ തമിഴ് ചോദ്യപേപ്പറുകൾ

*399. ശ്രീ.കെ.ബി.ഗണേഷ് കുമാർ

,, കെ. കൃഷ്ണൻകുട്ടി

,, സി.കെ.നാണു

,, കോവൂർ കുഞ്ഞുമോൻ : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

(എ) തമിഴ് ഭാഷാ ന്യൂനപക്ഷ പ്രദേശങ്ങളിലെ സ്കൂളുകളിൽ എസ്. എസ്.എൽ.സി.വരെ പൊതു പരീക്ഷയുള്ള ചോദ്യപേപ്പറുകൾ തമിഴ്, മലയാളം, ഇംഗ്ലീഷ് എന്നീ ഭാഷകളിൽ നൽകിവരുന്നുണ്ടെങ്കിലും പ്ലസ് വൺ, പ്ലസ്-ടു പൊതുപരീക്ഷകൾക്ക് മലയാളം, ഇംഗ്ലീഷ് ഭാഷകളിൽ മാത്രമേ ചോദ്യപേപ്പറുകൾ നൽകുന്നുള്ളൂവെന്നും തമിഴ് ഭാഷയിലുള്ള ചോദ്യപേപ്പറുകൾ നൽകുന്നില്ലെന്നുമുള്ള കാര്യം ശ്രദ്ധയിൽപെട്ടിട്ടുണ്ടോ;

(ബി) പ്ലസ് വൺ, പ്ലസ് ടു പരീക്ഷകൾക്ക് ഇത്തരം സ്കൂളുകളിൽ തമിഴ് ഭാഷയിൽ കൂടി ചോദ്യപേപ്പറുകൾ തയ്യാറാക്കി നൽകുന്നതിന് നടപടിയെടുക്കുന്ന കാര്യം പരിഗണിക്കുമോ; വിശദമാക്കുമോ?

സമഗ്രവിദ്യാഭ്യാസ നവീകരണ പദ്ധതി

*400. ശ്രീ.അൻവർ സാദത്ത്

,, വി.ഡി.സതീശൻ

,, ഷാഫി പറമ്പിൽ

,, എൽദോസ് കുറുപ്പിള്ളി : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

(എ) കേരള പിറവി ദിനത്തിൽ തുടക്കം കുറിക്കുന്ന സമഗ്രവിദ്യാഭ്യാസ നവീകരണ പദ്ധതിക്ക് രൂപം നൽകിയിട്ടുണ്ടോ; വിശദമാക്കുമോ;

(ബി) പദ്ധതിയുടെ ഉദ്ദേശ്യലക്ഷ്യങ്ങൾ എന്തെല്ലാമാണ്; വിവരിക്കുമോ;

(സി) പദ്ധതി ഏതു മാതൃകയിലാണ് നടപ്പാക്കാനുദ്ദേശിക്കുന്നതെന്ന് വ്യക്തമാക്കുമോ;

(ഡി) പദ്ധതിയുടെ നടത്തിപ്പിന് എന്തെല്ലാം നടപടികൾ സ്വീകരിച്ചിട്ടുണ്ട്; വിശദാംശം വ്യക്തമാക്കുമോ?

പൊതുമരാമത്ത് വകുപ്പിൽ സോഷ്യൽ ഓഡിറ്റിംഗ്

*401. ശ്രീ.എ.പി. അനിൽ കുമാർ

,, പി.ടി. തോമസ്

,, എം. വിൻസെന്റ്

,, ഐ.സി.ബാലകൃഷ്ണൻ : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

(എ) പൊതുമരാമത്ത് വകുപ്പിൽ സോഷ്യൽ ഓഡിറ്റിംഗ് നടത്തുവാൻ തീരുമാനിച്ചിട്ടുണ്ടോ; ഉണ്ടെങ്കിൽ വിശദാംശം വ്യക്തമാക്കുമോ;

(ബി) പൊതുമരാമത്ത് വിഭാഗം നിർമ്മിക്കുന്ന റോഡുകളുടെയും പാലങ്ങളുടെയും കെട്ടിടങ്ങളുടെയും ഗുണനിലവാരം ഉറപ്പു വരുത്തുവാൻ സോഷ്യൽ ഓഡിറ്റിംഗ് സഹായകരമാകുമോ; വിശദമാക്കുമോ;

(സി) സോഷ്യൽ ഓഡിറ്റിംഗിൽ ക്രമക്കേട് കണ്ടെത്തിയാൽ ബന്ധപ്പെട്ടവർക്കെതിരെ കർശന നടപടി സ്വീകരിക്കുമോയെന്ന് വ്യക്തമാക്കുമോ?

സ്കൂളുകളുടെ സുരക്ഷ മാനദണ്ഡങ്ങൾ

*402. ശ്രീ.ആർ. രാമചന്ദ്രൻ

ശ്രീമതി ഇ.എസ്.ബിജിമോൾ

ശ്രീ.കെ. രാജൻ

„ മുഹമ്മദ് മുഹസിൻ പി. : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് സ്കൂളുകളുടെ സുരക്ഷ സംബന്ധിച്ച് വിലയിരുത്തുന്നതിന് എന്തൊക്കെ മാനദണ്ഡങ്ങളാണ് നിലവിലുള്ളത്; വ്യക്തമാക്കുമോ;
- (ബി) സ്കൂൾ കെട്ടിടങ്ങൾക്ക് യോഗ്യതാ പത്രം (Fitness Certificate)നൽകുന്നതിന് മുമ്പ് സുരക്ഷ സംബന്ധിച്ച പരിശോധന നടക്കുന്നത് ഉറപ്പുവരുത്താറുണ്ടോ;
- (സി) സംസ്ഥാനത്ത് അൻപത് വർഷത്തിലേറെ പഴക്കമുള്ള സ്കൂൾ കെട്ടിടങ്ങളുടെ ഒരു സുരക്ഷാ ആഡിറ്റ് നടത്തുന്നതിന് തയ്യാറാകുമോ; വ്യക്തമാക്കുമോ?

കടലാക്രമണ ഭീഷണി പ്രതിരോധിക്കാൻ നടപടി

*403. ശ്രീ.കെ.കുഞ്ഞിരാമൻ

„ എ.എം. ആരിഫ്

„ കെ. ആൻസലൻ

„ കെ. ദാസൻ : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്തെ തീരദേശ മേഖലകളിൽ കാലാവസ്ഥ വ്യതിയാനം കാരണം കടലാക്രമണ ഭീഷണി വർദ്ധിച്ചുവരുന്നതായുള്ള റിപ്പോർട്ട് പരിഗണിച്ച് കടലാക്രമണ ഭീഷണി പ്രതിരോധിക്കാൻ ഉദ്ദേശിക്കുന്ന നടപടികൾ വിശദമാക്കാമോ;
- (ബി) തീരദേശ ജില്ലകളിലെ കടലാക്രമണ ഭീഷണി നേരിടുന്ന കാൽപ്പക്ഷത്തോളം കുടുംബങ്ങളെ സുരക്ഷിത സ്ഥലത്തേക്ക് മാറ്റി പാർപ്പിക്കുന്നതിന് പദ്ധതിയുണ്ടോ; വിശദാംശം നൽകാമോ?

അദ്ധ്യാപക പുനർവിന്യാസം

*404. ശ്രീ.എസ്.ശർമ്മ

„ രാജു എബ്രഹാം

„ ടി.വി.രാജേഷ്

„ എം. സ്വരാജ് : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്തെ എയ്ഡഡ് സ്കൂളുകളിൽ കുട്ടികളുടെ എണ്ണം കുറഞ്ഞതിനെ തുടർന്ന് എത്ര അദ്ധ്യാപക തസ്തിക നഷ്ടപ്പെട്ടെന്ന് കണക്കാക്കിയിട്ടുണ്ടോ;
- (ബി) ഈ അദ്ധ്യാപകരെ പുനർവിന്യസിക്കാനായി എന്തെങ്കിലും നടപടിയെടുത്തിരുന്നോയെന്ന് അറിയിക്കാമോ;
- (സി) സംരക്ഷിത അദ്ധ്യാപകരെ പുനർവിന്യസിക്കുന്നതിനോടുള്ള മാനേജ് മെന്റിന്റെ എതിർപ്പിന്റെ കാരണങ്ങൾ എന്തൊക്കെയാണ്; മാനേജ് മെന്റുകളുടെ ഭാഗത്തു നിന്നുണ്ടാകുന്ന ഇത്തരം നിലപാട് അവസാനിപ്പിക്കാൻ നടപടിയെടുക്കാൻ സാധിക്കുമോ എന്ന കാര്യം അറിയിക്കാമോ?

ഗണനിലവാരമുള്ള മത്സ്യം ലഭ്യമാക്കുന്നതിന് കർമ്മ പദ്ധതി

*405. ശ്രീ.എം. വിൻസെന്റ്

„ അനിൽ അക്കര

„ വി.ഡി.സതീശൻ

„ കെ.എസ്.ശബരീനാഥൻ : താഴെ കാണുന്ന ചോദ്യങ്ങൾക്ക് മത്സ്യബന്ധനവും ഹാർബർ എഞ്ചിനീയറിംഗും കാഷ്യൂ വ്യവസായവും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് ഗുണനിലവാരമുള്ള മത്സ്യം ലഭ്യമാക്കുന്നതിന് എന്തെല്ലാം കർമ്മ പദ്ധതികളാണ് ആവിഷ്കരിച്ചിട്ടുള്ളത്; വിശദമാക്കുമോ;
- (ബി) ഇതിനായി എവിടെയൊക്കെ ഫിഷ് മാർട്ടുകൾ ആരംഭിച്ചിട്ടുണ്ട്; വിവരിക്കുമോ;
- (സി) ഫിഷ് മാർട്ടുകൾ മുഖേന എന്തെല്ലാം ലക്ഷ്യങ്ങളാണ് കൈവരിക്കാനുദ്ദേശിക്കുന്നത്; വിശദാംശം വെളിപ്പെടുത്തുമോ?

ശബരിമല അനുബന്ധ റോഡുകളുടെ അറ്റകുറ്റപ്പണികൾ

*406. ശ്രീ.കെ. കെ. രാമചന്ദ്രൻ നായർ

„ കെ.സുരേഷ് കുറുപ്പ്
„ എസ്.രാജേന്ദ്രൻ

ശ്രീമതി.പി. അയിഷാ പോറ്റി : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

- (എ) ഉത്സവകാലത്തിന് മുമ്പ് ശബരിമല അനുബന്ധ റോഡുകളുടെ അറ്റകുറ്റപ്പണികൾ പൂർത്തിയാക്കി ഗതാഗത യോഗ്യമാക്കുവാൻ നടപടി സ്വീകരിക്കുമോ;
- (ബി) ശബരിമല റോഡുകളുടെയും അനുബന്ധ റോഡുകളുടെയും പ്രവൃത്തികൾ ഗുണനിലവാരത്തോടുകൂടി കാര്യക്ഷമമായും അഴിമതിരഹിതമായും നടപ്പിലാക്കുന്നതിന് സ്വീകരിച്ച നടപടികൾ വിശദമാക്കാമോ?

റോഡുകൾക്കുള്ള വൺടൈം മെയിന്റനൻസ് പദ്ധതി

*407. ശ്രീ.വി. ജോയി

„ പി.ടി.എ. റഹീം
„ എം. നൗഷാദ്

„ വി. കെ. സി. മമ്മത് കോയ : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

- (എ) തദ്ദേശസ്വയംഭരണ സ്ഥാപനങ്ങളുടെ കൈവശത്തിലുള്ള റോഡുകൾക്കുള്ള വൺടൈം മെയിന്റനൻസ് പദ്ധതി നിലവിലുണ്ടോ; വിശദമാക്കുമോ;
- (ബി) എങ്കിൽ ഇതിനായി ഈ സാമ്പത്തിക വർഷം എത്ര തുക വകയിരുത്തിയിട്ടുണ്ട്; വ്യക്തമാക്കുമോ;
- (സി) കഴിഞ്ഞ വർഷം എത്ര രൂപയുടെ ഭരണാനുമതിയാണ് ഇതിനായി നൽകിയിട്ടുള്ളത് എന്ന് വ്യക്തമാക്കുമോ;
- (ഡി) മുൻ സർക്കാരിന്റെ കാലത്ത് വികസന പ്രവർത്തനങ്ങൾക്ക് ഫണ്ട് അനുവദിക്കുന്നതിൽ വിവേചനം കാണിച്ചിരുന്നതായി ശ്രദ്ധയിൽപ്പെട്ടിട്ടുണ്ടോ;
- (ഇ) എങ്കിൽ ഇപ്രകാരം ഫണ്ട് അനുവദിക്കുന്നതിൽ അവഗണിക്കപ്പെട്ട മണ്ഡലങ്ങൾക്ക് ഈ വർഷം പ്രത്യേക പരിഗണന നൽകാൻ നടപടി സ്വീകരിക്കുമോ?

ഭൂരഹിതരില്ലാത്ത കേരളം പദ്ധതി

*408. ശ്രീ.കെ. രാജൻ

„ മുല്ലക്കര രത്നാകരൻ
ശ്രീമതി ഗീതാ ഗോപി

ശ്രീ.വി.ആർ. സുനിൽ കുമാർ : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

- (എ) ഭൂരഹിതരില്ലാത്ത കേരളം പദ്ധതി പ്രകാരം സംസ്ഥാനത്ത് ആകെ എത്ര അപേക്ഷകളാണ് ലഭിച്ചത്; എത്ര ശതമാനം പേർക്ക് ഭൂമി ലഭിച്ചുവെന്ന് അറിയിക്കുമോ;
- (ബി) ഈ പദ്ധതി നവീകരിച്ച് യാഥാർത്ഥ്യ ബോധത്തോടെ നടപ്പിലാക്കാൻ ഈ സർക്കാർ തയ്യാറാകുമോ;
- (സി) സംസ്ഥാനത്തെ മുഴുവൻ ഭൂരഹിതർക്കും ഭൂമി നൽകാൻ എത്ര ഭൂമി ആവശ്യമുണ്ട്; ഇതിൽ സർക്കാരിന്റെ കൈവശം എത്ര ഭൂമിയുണ്ട്; ഈയാവശ്യത്തിനായി ഏറ്റെടുക്കേണ്ട ഭൂമിയുടെ അളവ് വ്യക്തമാക്കാമോ; എത്ര വർഷംകൊണ്ട് ഇത് പൂർത്തിയാക്കാൻ സാധിക്കുമെന്ന് വ്യക്തമാക്കുമോ?

യുവാക്കൾക്കും വിദ്യാർത്ഥികൾക്കുമിടയിൽ വളർന്നു വരുന്ന അരാഷ്ട്രീയത

*409. ശ്രീ.ആന്റണി ജോൺ
,, എ. എൻ. ഷംസീർ
,, ആർ. രാജേഷ്

ശ്രീമതി.വീണാ ജോർജ്ജ് : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) വിദ്യാർത്ഥികൾക്കും യുവാക്കൾക്കുമിടയിൽ ജാതീയതയും വർഗ്ഗീയതയും അതിന്റെ പരിണിത ഫലമായ തീവ്രവാദവും വർദ്ധിച്ചു വരുന്നതു ശ്രദ്ധയിൽപ്പെട്ടിട്ടുണ്ടോ; ഇതിന്റെ കാരണങ്ങൾ വിശകലനം ചെയ്തിട്ടുണ്ടോ; വിശദാംശം അറിയിക്കാമോ;
- (ബി) യുവാക്കൾക്കും വിദ്യാർത്ഥികൾക്കുമിടയിൽ വളർന്നു വരുന്ന അരാഷ്ട്രീയത പ്രതിലോമശക്തികൾക്ക് വളരാൻ അനുകൂലമായ സാഹചര്യം സൃഷ്ടിക്കുന്നതിനാൽ വർഗ്ഗീയതയ്ക്കും ജാതീയതയ്ക്കുമെതിരായി വിദ്യാർത്ഥികളിൽ അവബോധം സൃഷ്ടിക്കാൻ പരിപാടിയുണ്ടോ; വിശദമാക്കുമോ;
- (സി) മതേതര ജനാധിപത്യ മൂല്യങ്ങൾ പരിപോഷിപ്പിക്കുന്നതിനായി കാമ്പസ് രാഷ്ട്രീയത്തിലെ അനഭിലഷണീയ പ്രവണതകൾ ഒഴിവാക്കിക്കൊണ്ട് കാമ്പസ് രാഷ്ട്രീയ നിരോധനം ഒഴിവാക്കാൻ നടപടി സ്വീകരിക്കുമോ?

ഉന്നത വിദ്യാഭ്യാസ മേഖലയിലെ നിലവാരത്തകർച്ച

*410. പ്രൊഫ.കെ.യു. അരുണൻ
ശ്രീ.ജെയിംസ് മാത്യു
,, പി.ടി.എ. റഹീം

,, ഐ.ബി. സതീഷ് : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്തെ ഉന്നത വിദ്യാഭ്യാസ മേഖലയിലെ നിലവാരത്തകർച്ചയെക്കുറിച്ച് പരിശോധന നടത്തിയിട്ടുണ്ടോയെന്ന് വ്യക്തമാക്കുമോ;
- (ബി) അനിയന്ത്രിതമായ സ്വാശ്രയവത്കരണം എഞ്ചിനീയറിംഗ് ഉൾപ്പെടെയുള്ള സാങ്കേതിക ശാസ്ത്ര മേഖലകളിൽ നിലവാരത്തകർച്ചയ്ക്ക് കാരണമായിട്ടുണ്ടോ; എങ്കിൽ ഇതു പരിഹരിക്കാനായി എന്തു മാർഗ്ഗമാണ് സ്വീകരിക്കാൻ ഉദ്ദേശിക്കുന്നത്;
- (സി) സർക്കാർ, എയ്ഡഡ് ആർട്സ് & സയൻസ് കോളേജുകളുടെ വികസനത്തിനായി എന്തെല്ലാം പദ്ധതികളാണ് ആവിഷ്കരിച്ചിട്ടുള്ളതെന്ന് അറിയിക്കാമോ?

ഗ്രന്ഥശാലകളെ പുനരുജ്ജീവിപ്പിക്കാൻ പദ്ധതി

T *411. ശ്രീ.ജോൺ ഫെർണാണ്ടസ്

„ പുരുഷൻ കടലുണ്ടി

„ റ്റി.വി.രാജേഷ്

„ യു. ആർ. പ്രദീപ് : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) ഗ്രാന്റുകൾ പരിമിതപ്പെടുത്തിയും ധനസഹായം വെട്ടിക്കറച്ചും ഗ്രന്ഥശാലകളെയും ഗ്രന്ഥശാലാ സംഘങ്ങളെയും മുൻസർക്കാരിന്റെ കാലത്ത് പ്രതിസന്ധിയിലാക്കിയിരുന്നവെന്ന ആക്ഷേപം പരിശോധിച്ചിട്ടുണ്ടോ;
- (ബി) എങ്കിൽ ഗ്രന്ഥശാലാ പ്രസ്ഥാനങ്ങളെ പുനരുജ്ജീവിപ്പിക്കാൻ പദ്ധതിയുണ്ടോ; വിശദാംശം നൽകുമോ;
- (സി) ഗ്രന്ഥശാലകളുടെ ഭൗതിക സാങ്കേതിക സൗകര്യങ്ങൾ നവീകരിക്കാൻ നടപടി സ്വീകരിക്കുമോ?

ശുദ്ധജല മത്സ്യകൃഷി

*412. ശ്രീമതി.പി. അയിഷാ പോറ്റി

ശ്രീ.സി. കെ. ശശീന്ദ്രൻ

„ ബി.ഡി. ദേവസ്സി

„ എം. സ്വരാജ് : താഴെ കാണുന്ന ചോദ്യങ്ങൾക്ക് മത്സ്യബന്ധനവും ഹാർബർ എഞ്ചിനീയറിംഗും കാഷ്യൂ വ്യവസായവും വകുപ്പുമന്ത്രി സദയം മറുപടി നൽകുമോ:

- (എ) ശുദ്ധജല മത്സ്യകൃഷിയ്ക്കായി ഏതൊക്കെ പദ്ധതികളാണ് നടപ്പാക്കുന്നതെന്ന് വ്യക്തമാക്കാമോ;
- (ബി) പ്രസ്തുത പദ്ധതി മുഖേന എത്ര മത്സ്യകർഷകർക്ക് ആനുകൂല്യങ്ങൾ ലഭിച്ചിട്ടുണ്ടെന്ന് വെളിപ്പെടുത്തുമോ;
- (സി) പട്ടിക വർഗ്ഗ വിഭാഗക്കാർക്ക് വേണ്ടി മത്സ്യകൃഷിക്ക് പ്രത്യേക പദ്ധതി ആവിഷ്കരിക്കാൻ കഴിയുമോയെന്ന് വ്യക്തമാക്കാമോ?

ഇ-ഡിസ്ട്രിക്ട് പദ്ധതി

*413. ശ്രീ.വി. അബ്ദുറഹിമാൻ

„ ഐ.ബി. സതീഷ്

„ പി.കെ. ശശി

„ കെ.ഡി. പ്രസേനൻ : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

- (എ) റവന്യൂ വകുപ്പിൽ ഇ-ഡിസ്ട്രിക്ട് പദ്ധതി നടപ്പിലാക്കിയിട്ടുണ്ടോ;
- (ബി) എങ്കിൽ എന്തെല്ലാം സേവനങ്ങളാണ് പ്രസ്തുത പദ്ധതി മുഖേന ലഭിക്കുന്നതെന്ന് വ്യക്തമാക്കുമോ;
- (സി) അപേക്ഷകൾ ഓൺലൈനായി നേരിട്ട് സമർപ്പിക്കുന്നതിനുള്ള സൗകര്യം ഈ സംവിധാനത്തിൽ ലഭ്യമാണോ;
- (ഡി) ഏതെല്ലാം സർട്ടിഫിക്കറ്റുകളാണ് പ്രസ്തുത സംവിധാനം വഴി ലഭിക്കുന്നതെന്ന് വ്യക്തമാക്കുമോ;
- (ഇ) സംസ്ഥാനത്തെ എല്ലാ വില്ലേജ് ഓഫീസുകളിലും ഇ-ഡിസ്ട്രിക്ട് പദ്ധതി നടപ്പിലാക്കിയിട്ടുണ്ടോ; ഇല്ലെങ്കിൽ ആയതിനുള്ള നടപടി സ്വീകരിക്കുമോ?

പി.ഡബ്ല്യു.ഡി.യ്ക്കായുള്ള ക്വാളിറ്റി മാനുവൽ

*414. ശ്രീ.പി.സി. ജോർജ്ജ് : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

- (എ) പൊതുമരാമത്തു വകുപ്പിന്റെ വിവിധ തരം പ്രവൃത്തികളിൽ നൂതനരീതി കൊണ്ടു വരുകയും കാര്യക്ഷമത വർദ്ധിപ്പിക്കുകയും കാലതാമസം ഒഴിവാക്കി നല്ല നിലവാരം ഉറപ്പുവരുത്തുകയും ചെയ്യുന്നതിനായി

എന്തൊക്കെ നടപടികൾ സ്വീകരിയ്ക്കുമെന്ന് വിശദമാക്കുമോ;

- (ബി) പി.ഡബ്ല്യു.ഡി.യുടെ പുതിയ ക്വാളിറ്റി മാനുവലിലെയും ലാബോറട്ടറി മാനുവലിലെയും വ്യവസ്ഥകൾ കൃത്യമായും പാലിക്കുന്നു എന്ന് ഉറപ്പുവരുത്തുവാൻ എന്തൊക്കെ നടപടികൾ ഇതുവരെ സ്വീകരിച്ചിട്ടുണ്ട്; ഇല്ലെങ്കിൽ എന്തൊക്കെ നടപടികൾ സ്വീകരിക്കുമെന്ന് വിശദമാക്കുമോ?

സംരക്ഷിത അധ്യാപകരുടെ പുനർവിന്യാസം

*415. ശ്രീ.ഷാഫി പറമ്പിൽ

,, എ.പി. അനിൽ കുമാർ

,, വി.ടി.ബൽറാം

,, തിരുവഞ്ചൂർ രാധാകൃഷ്ണൻ : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) വിദ്യാർത്ഥികൾ കുറവായതിന്റെ പേരിൽ എയ്ഡഡ് സ്കൂളുകളിൽ നിന്നും ജോലി നഷ്ടപ്പെടുന്ന അധ്യാപകരെ ഗവൺമെന്റ് സ്കൂളുകളിൽ പുനർവിന്യസിക്കുവാൻ ഉത്തരവായിട്ടുണ്ടോ; ഉണ്ടെങ്കിൽ വിശദാംശം വ്യക്തമാക്കുമോ;
- (ബി) ഈ ഉത്തരവിലൂടെ എത്രപേരെയാണ് പുനർവിന്യസിക്കുവാൻ തീരുമാനമെടുത്തിട്ടുള്ളത്;
- (സി) എൽ.പി./യു.പി. അസിസ്റ്റന്റ്, എച്ച്.എസ്.എ. എന്നീ തസ്തികകളിലെ പി.എസ്.സി. റാങ്ക് ലിസ്റ്റിലുള്ള ഉദ്യോഗാർത്ഥികളുടെ സാധ്യതകളെ ഈ തീരുമാനം പ്രതികൂലമായി ബാധിക്കുമെന്ന കാര്യം ശ്രദ്ധയിൽപ്പെട്ടിട്ടുണ്ടോ;
- (ഡി) ഉണ്ടെങ്കിൽ ഈ ഉദ്യോഗാർത്ഥികളെ സംരക്ഷിക്കുന്നതിന് എന്ത് നടപടിയാണ് സ്വീകരിക്കുകയെന്ന് വ്യക്തമാക്കുമോ?

കാഷ്യൂ ബോർഡ് രൂപീകരിക്കാൻ നടപടി

*416. ശ്രീ.അടൂർ പ്രകാശ്

,, ഹൈബി ഈഡൻ

,, കെ.എസ്.ശബരീനാഥൻ

,, റോജി എം. ജോൺ : താഴെ കാണുന്ന ചോദ്യങ്ങൾക്ക് മത്സ്യബന്ധനവും ഹാർബർ എഞ്ചിനീയറിംഗും കാഷ്യൂ വ്യവസായവും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് കാഷ്യൂ ബോർഡ് രൂപീകരിക്കാൻ തീരുമാനിച്ചിട്ടുണ്ടോ; വിശദമാക്കുമോ;
- (ബി) കാഷ്യൂ വ്യവസായത്തിന്റെ വളർച്ചക്കും ഈ മേഖലയിൽ തൊഴിൽ ലഭ്യമാക്കുന്നതിനും എന്തെല്ലാം കാര്യങ്ങളാണ് ബോർഡിന്റെ പ്രവർത്തനങ്ങളിൽ ഉൾപ്പെടുത്താൻ ഉദ്ദേശിച്ചിട്ടുള്ളതെന്ന് വിശദമാക്കുമോ;
- (സി) ബോർഡിന്റെ രൂപീകരണത്തിന് എന്തെല്ലാം നടപടികൾ കൈക്കൊണ്ടിട്ടുണ്ട്; വിശദാംശങ്ങൾ നൽകുമോ?

എഞ്ചിനീയറിംഗ് പഠനപ്രക്രിയയിൽ ഗുണപരമായ മാറ്റങ്ങൾ കൊണ്ടുവരുന്നതിന് നടപടി

*417. ശ്രീമതി ഇ.എസ്.ബിജിമോൾ

ശ്രീ.മുല്ലക്കര രത്നാകരൻ

,, വി.ആർ. സുനിൽ കുമാർ

,, ഇ.കെ.വിജയൻ : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) കേരളത്തിൽ നിലവിലുള്ള സാങ്കേതിക വിദ്യാഭ്യാസ സമ്പ്രദായം തൊഴിൽക്ഷമതയില്ലാത്ത ബിരുദധാരികളെയാണ് സൃഷ്ടിക്കുന്നതെന്ന പരാതി വിലയിരുത്തിയിട്ടുണ്ടോ; വ്യക്തമാക്കുമോ;
- (ബി) എങ്കിൽ എഞ്ചിനീയറിംഗ് പഠനപ്രക്രിയയിൽ ഗുണപരമായ മാറ്റങ്ങൾ കൊണ്ടുവരുന്നതിന് എന്തൊക്കെ നടപടികളാണ് ഉദ്ദേശിക്കുന്നത്; വിശദമാക്കുമോ;
- (സി) സാങ്കേതിക സർവ്വകലാശാലയിൽ കഴിഞ്ഞവർഷം മുതൽ നിലവിൽ വന്ന ഇയർ-ഔട്ട് സമ്പ്രദായം ഗുണപരമായ മാറ്റമാണെന്ന് വിലയിരുത്തിയിട്ടുണ്ടോ; വിശദമാക്കുമോ?

ലേണിംഗ് പോർട്ടൽ സംവിധാനം

*418. ശ്രീ.യു. ആർ. പ്രദീപ്

പ്രൊഫ.കെ.യു. അരുണൻ

ശ്രീമതി.വീണാ ജോർജ്ജ്

ശ്രീ.റ്റി.വി.രാജേഷ് : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് ഒന്നാം ക്ലാസ് മുതൽ പ്ലസ് ടു വരെയുള്ള വിദ്യാർത്ഥികൾക്കായി മൾട്ടിമീഡിയ പഠന സഹായങ്ങൾ ഉൾപ്പെടുന്ന ലേണിംഗ് പോർട്ടൽ സംവിധാനം നടപ്പിലാക്കാൻ ഉദ്ദേശിക്കുന്നുണ്ടോ;
- (ബി) ഇതിന്റെ ഉദ്ദേശ്യങ്ങൾ എന്തൊക്കെയാണെന്ന് വ്യക്തമാക്കാമോ;
- (സി) വിദ്യാർത്ഥികളുടെ ഇംഗ്ലീഷ് ഭാഷാപഠനം കൂടുതൽ ഫലപ്രദമാക്കാനുതകുന്ന ലാംഗ്വേജ് ലാബുകൾ രൂപീകരിക്കാൻ ഉദ്ദേശിക്കുന്നുണ്ടോ; എങ്കിൽ ഇതിനാവശ്യമായ സോഫ്റ്റ് വെയർ വികസിപ്പിക്കുന്നതിന് നടപടി സ്വീകരിച്ചിട്ടുണ്ടോ എന്ന് വ്യക്തമാക്കാമോ?

റവന്യൂ ഭരണം കാര്യക്ഷമമാക്കുന്നതിനുള്ള നടപടികൾ

*419. ശ്രീ.കെ.മുരളീധരൻ

,, സണ്ണി ജോസഫ്

,, വി.പി.സജീന്ദ്രൻ

,, വി.ടി.ബൽറാം : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

- (എ) റവന്യൂ ഭരണം കാര്യക്ഷമമാക്കുന്നതിനും അഴിമതി വിമുക്തമാക്കുന്നതിനും സ്വീകരിച്ചിട്ടുള്ള നടപടികൾ വ്യക്തമാക്കുമോ;
- (ബി) സംസ്ഥാനത്തെ വില്ലേജ് ഓഫീസുകളിലെയും താലൂക്ക് ഓഫീസുകളിലെയും അഴിമതി അവസാനിപ്പിക്കുന്നതിനും പരാതികൾ സമയബന്ധിതമായി അന്വേഷിക്കുന്നതിനും എന്തെങ്കിലും നടപടി സ്വീകരിച്ചിട്ടുണ്ടോ; വിശദാംശം നൽകുമോ;
- (സി) റവന്യൂ ഭരണം കാര്യക്ഷമമാക്കുവാൻ നിലവിലുള്ള താലൂക്കുകൾ വിഭജിക്കുവാൻ ഉദ്ദേശിക്കുന്നുണ്ടോ; ഉണ്ടെങ്കിൽ വിശദാംശം നൽകുമോ?

രജിസ്ട്രേഷൻ വകുപ്പിൽ വിവരസാങ്കേതിക വിദ്യയുടെ സാധ്യതകൾ

*420. ശ്രീ.കെ.ഡി. പ്രസേനൻ

,, എ. പ്രദീപ്കുമാർ

,, സി. കെ. ശശീന്ദ്രൻ

,, എം. മുക്തേഷ് : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

- (എ) രജിസ്ട്രേഷൻ വകുപ്പിന്റെ ഏതെല്ലാം പ്രവർത്തന മേഖലകളിലാണ് വിവരസാങ്കേതിക വിദ്യയുടെ സാധ്യതകൾ പ്രയോജനപ്പെടുത്തുവാൻ ഉദ്ദേശിക്കുന്നതെന്ന് വ്യക്തമാക്കുമോ;
- (ബി) സംസ്ഥാനത്ത് എല്ലാ രജിസ്ട്രേഷൻ ഓഫീസുകളിലും കുടികൂടിയ സർട്ടിഫിക്കറ്റുകൾ ഓൺലൈനായി ഒറ്റ ദിവസം കൊണ്ട് ലഭ്യമാക്കുന്നതിനുള്ള സംവിധാനം ഏർപ്പെടുത്തിയിട്ടുണ്ടോയെന്ന് വ്യക്തമാക്കുമോ;
- (സി) ഭൂരേഖ ലഭിച്ച കഴിഞ്ഞാൽ ആധാരമെഴുത്തുകാരുടെ സഹായത്തോടെ ആധാരം തയ്യാറാക്കി ഓൺലൈനായി സബ് രജിസ്ട്രാർ ഓഫീസിൽ സമർപ്പിക്കുന്നതിനായി എൻ.ഐ.സി വികസിപ്പിച്ച റവന്യൂ ലാൻഡ് ഇൻഫർമേഷൻ സിസ്റ്റം (റെലിസ്) നിലവിലുണ്ടോ; എങ്കിൽ പ്രസ്തുത സോഫ്റ്റ് വെയറിന്റെ പ്രത്യേകതകൾ എന്തൊക്കെയാണെന്ന് വ്യക്തമാക്കുമോ?

കേരള നിയമസഭാ സെക്രട്ടേറിയറ്റ്,
 തിരുവനന്തപുരം,
 11-10-2016

വി. കെ. ബാബുപ്രകാശ്,
 സെക്രട്ടറി,

പ്രത്യേക ശ്രദ്ധയ്ക്ക്: നിയമസഭാ ചോദ്യങ്ങളുടെ മറുപടി അവസരത്തിൽ ഉന്നയിക്കുന്നതിന്റെ തലേദിവസം വൈകുന്നേരം 5 മണിക്ക് മുമ്പായി ലഭ്യമാക്കേണ്ടതാണ് [ചട്ടം 47(1)].
 "I" ഇനത്തേക്ക് മാറ്റിവച്ച ചോദ്യത്തെ സൂചിപ്പിക്കുന്നു.